



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1594/11 - 2009 මාර්තු 23 වැනි සඳුදා - 2009.03.23

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 4/2008.

(39 වන අධිකාරය වූ) රාජ්‍ය රහස් පිළිබඳ පනත

2 වන වගන්තියේ (1) වන උපවගන්තිය යටතේ වූ නියමය

ආණ්ඩුක්‍රම ව්‍යවස්ථාවේ 44 වන ව්‍යවස්ථාවේ (2) වන ඡේදය සමග කියවිය යුතු (39 වන අධිකාරය වූ) රාජ්‍ය රහස් පනතේ 2 වන වගන්තියේ (1) වන උපවගන්තිය මගින් මා වෙත පැවරී ඇති බලතල ප්‍රකාර, ජනාධිපති, මහින්ද රාජපක්ෂ වන මා විසින්, මේ නියමය මගින්-

- (අ) මේ නියමයේ උපලේඛනයේ නිශ්චිතව දක්වා ඇති මඩුකන්ද කඳු වැටියෙන් සමන්විත වන බිම් ප්‍රදේශය ඉහත කී පනතේ කාර්ය සඳහා තහනම් ප්‍රදේශයක් විය යුතු බවට ;
- (ආ) ඉහත කී පනතේ කාර්ය සඳහා ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා නිසි බලධරයා විය යුතු බවට ;
- (ඇ) ඉහත කී පනතේ 15 වන වගන්තිය ප්‍රකාර නිසි බලධරයා විසින් අවසර පත්‍රයක් නිකුත් කරනු ලැබ ඇති තැනැත්තකු හැර කිසිම තැනැත්තකු ඉහත කී මඩුකන්ද කඳු වැටිය සහිත තහනම් ප්‍රදේශයට හෝ ඒ තුළට ඇතුළුවීම හෝ එහි රැඳී සිටීම නොකළ යුතු බවට ; සහ
- (ඈ) මඩුකන්ද කඳු වැටිය සහිත තහනම් ප්‍රදේශය තුළට ඇතුළුවීමට හෝ එහි රැඳී සිටීමට බලය ලබා දී ඇති යම් තැනැත්තකු එකී ස්ථානය තුළ එකී බලපත්‍රයෙහි සඳහන් කාර්යවල පමණක් නිරතවිය යුතු අතර බලපත්‍රයේ නිශ්චිතව දක්වා ඇති කොන්දේසිවලට යටත්විය යුතු බවට,

ප්‍රකාශ කරමි.

IA - G 010921— 1,180 (2009/03)

උපලේඛනය


මඩුකන්ද කඳුවැටිය සහිත තහනම් ප්‍රදේශය සමන්විත භූමියේ සීමා

උතුරු පළාතේ, වවුනියා පරිපාලන දිස්ත්‍රික්කයේ, වවුනියා දකුණු ප්‍රාදේශීය ලේකම් කොට්ඨාසයේ, මඩුකන්ද (අංක 212සී) ග්‍රාම නිලධාරී කොට්ඨාසයේ පිහිටි මඩුකන්ද කඳුවැටිය සහිත තහනම් ප්‍රදේශය සමන්විත වන බිම් ප්‍රදේශය අංක එස්ඩී/06/01/405 සහ 06.03.2006 දිනැති මිනින්දෝරු සැලැස්මේ දක්වා ඇති ආකාරයට විය යුතු අතර එහි මායිම් පහත දැක්වෙන පරිදි විය යුතුය :—

- උතුරු : ලොට් අංක 1629, වැව, සහ ලඳු කැලෑ බිම් ප්‍රදේශ, කුඹුරු, හේන් සහ විවෘත බිම් ප්‍රදේශ ;
- නැගෙනහිර : ලොට් අංක 1629, වැව, සහ ලඳු කැලෑ බිම් ප්‍රදේශ, කුඹුරු, හේන් සහ විවෘත බිම් ප්‍රදේශ ;
- දකුණු : ලොට් අංක 1629, 992 සහ 920, වැව, දිය පාර සහ වැව් වාන ; සහ
- බටහිර : ලොට් අංක 1629, වැව, සහ ලඳු කැලෑ බිම් ප්‍රදේශ, කුඹුරු, හේන් සහ විවෘත බිම් ප්‍රදේශ.

මහින්ද රාජපක්ෂ,
ජනාධිපති.

2009 මාර්තු මස 23 වැනි දින,
කොළඹ දී ය.



04-231